

ಜೀವನದಲ್ಲಿ ಶಾಂತಿ ಸಾಧನೆ

ಲೇಖಕರು :

ಶ್ರೀ ಎಂ. ಎ. ನಾರಾಯಣ ಐಯ್ಯಂಗಾರ್, ಎಂ.ಎ., ಬಿ.ಎಲ್.
ನಿವೃತ್ತ ಡಿಪ್ಯುಟಿ ಡೈರೆಕ್ಟರ್, ವಿದ್ಯಾಇಲಾಖೆ, ಬೆಂಗಳೂರು



ಜೀವನದಲ್ಲಿ ಶಾಂತಿ ಸಾಧನೆ

ಜೀವನದಲ್ಲಿ ಶಾಂತಿಯನ್ನು ಗಳಿಸುವ ಸಲುವಾಗಿ ಚಿಕ್ಕಂದಿನಿಂದಲೇ ಪ್ರತಿ ಮಾನವನೂ ಅರಿತು ಆಚರಿಸಲು ಪ್ರಯತ್ನಿಸಬೇಕಾದ ಆಧ್ಯಾತ್ಮಿಕ ನೈತಿಕ ಧ್ಯೇಯಗಳ ಮತ್ತು ಕರ್ಮಜ್ಞಾನ ಭಕ್ತಿ ಪ್ರಪತ್ತಿಯೋಗ ಸಾಧನೆಗಳ ಸರಳ ವಿವರಣೆ.

ಲೇಖಕರು :


ಶ್ರೀ ಎಂ. ಎ. ನಾರಾಯಣ ಐಯ್ಯಂಗಾರ್, ಎಂ.ಎ., ಬಿ.ಎಲ್.
ನಿವೃತ್ತ ಡಿಪ್ಯುಟಿ ಡೈರೆಕ್ಟರ್, ವಿದ್ಯಾ ಇಲಾಖೆ, ಬೆಂಗಳೂರು.

ಪ್ರಕಾಶಕರು :

ಶ್ರೀ ಎಂ. ಎ. ಶ್ರೀನಿವಾಸ ಐಯ್ಯಂಗಾರ್, ಎಂ.ಎ., ಬಿ.ಎಸ್.ಸಿ., ಬಿ.ಎಲ್., ಬಿ.ಟಿ.
ಮುಖ್ಯೋಪಾಧ್ಯಾಯರು, ಆಚಾರ್ಯ ವಿವಿಧೋದ್ದೇಶ ಪ್ರೌಢಶಾಲೆ, ಗೌರಿಬಿದನೂರು

ಮೈಸೂರು ಮೈತ್ರಿ ಪ್ರತ್ರಿಕೆಯಲ್ಲಿ 1969 ನೇ ಇಸವಿಯಿಂದ 1970ನೇ ಇಸವಿವರೆಗೆ ಪ್ರಕಟಿಸಲ್ಪಟ್ಟಿದೆ

(Compiled in February 1970)



ದಿನಂಗಳ ಶ್ರೀ ಎಂ. ಎ. ನಾರಾಯಣ ಐಯ್ಯಂಗಾರ್‌ರವರು
(ಅಧ್ಯಕ್ಷರು ಶ್ರೀ ನನಭಾರತ ಅಶ್ರಮ)

ಅವರ ಜೀವನ ಪರಿಚಯ

ಲೇಖಕರು:—ಶ್ರೀ ಎಂ. ಎ. ಶ್ರೀನಿವಾಸ ಐಯ್ಯಂಗಾರ್,

ಎಂ. ಎ., ಬಿ. ಎಸ್. ಸಿ., ಬಿ. ಟಿ., ರವರು

ಮುಖ್ಯೋಪಾಧ್ಯಾಯ, ಆಚಾರ್ಯ ವಿವಿಧೋದ್ದೇಶ
ಪ್ರಾಧಿಕಾರ, ಗೌರಿಬಿದನೂರು.

21 ಶ್ರೀ ಎಂ. ಎ. ನಾರಾಯಣ ಐಯ್ಯಂಗಾರ್‌ರವರು

ದಿನಂಗಳವಾದ ಪೂಜ್ಯ ಎಂ. ಎ. ನಾರಾಯಣ ಐಯ್ಯಂಗಾರ್‌ರು ಪ್ರಾಪಂಚಿಕ ಗೃಹಸ್ಥಾಶ್ರಮ ಜೀವನದಲ್ಲಿ ಪರಮ ಶಾಂತಿಯನ್ನು ಸಾಧಿಸಲು ಸತತವಾಗಿ ಶ್ರಮಿಸಿದ ದಿವ್ಯ ಜೀವನಗಳಲ್ಲಿ ಒಬ್ಬರು. ಬಾಲ್ಯದಲ್ಲಿಯೇ ಉನ್ನತ ಅಧ್ಯಾತ್ಮದೈವ್ಯ ಗುಣಗಳನ್ನು ರೂಪಿಸಿಕೊಂಡು ಜೀವನದ ಕೊನೆಯ ಘಳಿಗೆಯ ವರೆಗೂ ಆ ಧೈಯಗಳನ್ನು ತಮ್ಮ ಪವಿತ್ರ ಜೀವನದಲ್ಲಿ ಅಳವಡಿಸಿಕೊಳ್ಳಲು ಪ್ರಯತ್ನಿಸಿದ ಕರ್ಮಯೋಗಿ. ಈ ಮಹಾಸಾಧನೆಯಲ್ಲಿ ಅವರು ಪೂರ್ವಿಯಾಗಿ ಯಶಸ್ಸನ್ನು ಗಳಿಸಿದ್ದರೂ ಬಹುಮಟ್ಟಿಗೆ ಅದರ್ಶಯುತ ಜೀವನವನ್ನು ನಡೆಸಿ ಅವರ ಬಾಳಿನಲ್ಲಿ ಅತ್ಯಂತ ಸಮಾಜ ಬಂಧುಗಳಾಗಿರುವ ಸೌಭಾಗ್ಯವನ್ನು ಪಡೆದ ನಮ್ಮೆಲ್ಲರಿಗೂ ಬಹಳ ಹೆಚ್ಚಿನ ಮಾರ್ಗದರ್ಶನ ನೀಡಿದರೆಂದರೆ ಅತಿಶಯೋಕ್ತಿಯಲ್ಲ. ಈ ಜೀವನವು ಸತತವಾಗಿ ಅಧ್ಯಾತ್ಮದೈವ್ಯ ಸಾಧನೆಗಾಗಿ ದುಡಿಯಬೇಕಾದ ಕರ್ಮಶಾಲೆ. ಪ್ರತಿ ಘಳಿಗೆಯಲ್ಲಿಯೂ ನಾವು ಜಾಗೃತರಾಗಿ, ವಿಮರ್ಶಾತ್ಮಕ ಬುದ್ಧಿಯಿಂದ ನಮ್ಮ ಕಾಲವನ್ನು ಉತ್ತಮವಾಗಿ ವಿನಿಯೋಗಿಸಬೇಕು. ಸೋಲು ಗೆಲುವುಗಳು ಈ ಪ್ರಯತ್ನದಲ್ಲಿ ಸ್ವಾಭಾವಿಕ. ಅದಕ್ಕಾಗಿ ನಾವು ಕುಗ್ಗುವುದಾಗಲೀ ಹಿಗ್ಗುವುದಾಗಲೀ ಅನವಶ್ಯಕ. ಭಗವಂತನ ಕೃಪೆಯನ್ನು ಸದಾಕಾಲದಲ್ಲಿ ಅನೇಕ್ಷಿಸುತ್ತಾ ನಾವು ಮಾಡಬೇಕಾದ ಪ್ರಯತ್ನವನ್ನು ನಿಷ್ಠಾವು ಮನೋಧರ್ಮದಿಂದ ಮಾಡುವುದೇ ನಮ್ಮ ಜೀವನದ ಗುರಿ. ಇದೇ ಇವರ ತುಂಬು ಜೀವನದಿಂದ ನಾವು ಕಲಿಯಬೇಕಾದ ಪಾಠ.

ಬಾಲ್ಯ ಮತ್ತು ವಿದ್ಯಾಭ್ಯಾಸ:—1887 ರಲ್ಲಿ ಶ್ರೀ ನಾರಾಯಣ ಐಯ್ಯಂಗಾರ್‌ರು ಮೈಸೂರಿನಲ್ಲಿ ಉತ್ತಮ

ಸುಸಂಸ್ಕೃತ ವಂಶದಲ್ಲಿ ಜನಿಸಿದರು. ಇವರ ತಂದೆ ಶ್ರೀ ಎಂ. ಎ. ಶ್ರೀನಿವಾಸ ಐಯ್ಯಂಗಾರ್‌ರು ಮೆಥಾಡಿಸ್ಟ್ ಮಿಷನ್ ಪ್ರಾಧಿಕಾರಿಯ ಮುಖ್ಯ ಉಪಾಧ್ಯಾಯರೂ ಮತ್ತು ಪ್ರಖ್ಯಾತ ವಕೀಲರೂ ಆಗಿದ್ದರು. ಈ ಎರಡು ವೃತ್ತಿಗಳನ್ನೂ ಒಟ್ಟಿಗೆ ನಡೆಸಲು ಅವರಿಗೆ ಆ ಕಾಲದಲ್ಲಿ ಅವಕಾಶವಿರಲಿಲ್ಲ. ಇವರ ತಾಯಿ ಶ್ರೀ ಶಿಂಗಮ್ಮ ಅತ್ಯಂತ ದೈವಭಕ್ತಿಯಿಂದ ಕೂಡಿದ ಸದ್ಗುಣಿಣಿ. ಆಕೆಯ ಕೊನೆಯ ದಿನಗಳಲ್ಲಿಯೂ ಅವರು ಅನೇಕ ಭಕ್ತಿಗೀತೆಗಳನ್ನೂ ಶ್ಲೋಕಗಳನ್ನೂ ಅಭ್ಯಾಸ ಬಲದಿಂದ ಸದಾ ಹಾಡುತ್ತಿದ್ದರು. ತಮ್ಮ ಕುಟುಂಬ ವರ್ಗದವರಿಗೆ ಸ್ವಾರ್ಥರಹಿತ ಸೇವೆಯನ್ನು ಮಾಡಿ ಎಲ್ಲರ ಗೌರವ ವಿಶ್ವಾಸಗಳಿಗೆ ಪಾತ್ರರಾಗಿದ್ದರು. ಶ್ರೀ ನಾರಾಯಣ ಐಯ್ಯಂಗಾರ್‌ರ ಪ್ರಾಥಮಿಕ, ಮಾಧ್ಯಮಿಕ ಮತ್ತು ಪ್ರಾಥಮಿಕ ಶಿಕ್ಷಣ ಮೈಸೂರಿನಲ್ಲೇ ನಡೆಯಿತು. ಇವರ ತಂದೆಯವರು ತೀರಿಕೊಂಡ ನಂತರ ಶ್ರೀ ನಾರಾಯಣ ಐಯ್ಯಂಗಾರ್‌ರು ಮದರಾಸಿಗೆ ತೆರಳಿ ಅವರ ದೊಡ್ಡಮ್ಮನವರ ಮನೆಯಲ್ಲಿದ್ದು ಕೊಂಡು ಕಾಲೇಜು ವಿದ್ಯಾಭ್ಯಾಸ ನಡೆಸಬೇಕಾದ ಆವಶ್ಯಕತೆಯು ಉಂಟಾಯಿತು. ಅಲ್ಲಿಯ ವಾತಾವರಣ ಇವರ ಮೇಲೆ ಉತ್ತಮ ಪ್ರಭಾವ ಬೀರಿತು. ಆ ಕಾಲದಲ್ಲಿ ದೇಶದ ಸ್ವಾತಂತ್ರ್ಯ ಸಾಧನೆಗಾಗಿ ತಮ್ಮ ದೇಶೀಯತೆಯಲ್ಲಿ ಪ್ರಯತ್ನಿಸಿದ ಅನೇಕ ದೇಶಭಕ್ತರ ಪರಿಚಯ ಇವರಿಗೆ ಉಂಟಾಯಿತು. ಅದು ಗಾಂಧೀಜಿಯವರ ಅಸಹಕಾರ ಚಳುವಳಿ ಪ್ರಾರಂಭವಾಗಿರುವುದಕ್ಕೆ ಮೊದಲಿನ ಕಾಲ. ಮಹಾಕವಿ ಶ್ರೀ ಸುಬ್ರಹ್ಮಣ್ಯ ಭಾರತಿ, ಶ್ರೀ ಎಸ್. ಶ್ರೀನಿವಾಸಚಾರ್, ವಿ. ವಿ. ಎಸ್. ಐಯ್ಯರ್ ಮುಂತಾದ ದೇಶಭಕ್ತರು ಕ್ರಾಂತಿಕಾರಕ

ಸ್ವಾತಂತ್ರ್ಯ ಚಳುವಳಿ ನಡೆಸಿದ ಕಾಲ. ಅಂದಿನ ದೇಶಭಕ್ತರಾದ ಯುವಕರ ಸಂಪರ್ಕದಿಂದ ಇವರಿಗೂ ಕೂಡ ಪುದು ಚೆರಿಯ ಶ್ರೀ ಅರವಿಂದಾಶ್ರಮದ ವಾತಾವರಣದಲ್ಲಿ ಸ್ಫೂರ್ತಿ ಪಡೆಯುವ ಅವಕಾಶ ದೊರೆಯಿತು. ಈ ಮಧ್ಯೆ ಇವರಿಗೆ ಶ್ರೀ ಸ್ವಾಮಿ ವಿವೇಕಾನಂದರ ಪರಿಚಯವೂ ಉಂಟಾಯಿತು. ಇವರ ಹೆಂಡತಿ ಶಿಂಗಮ್ಮನವರ ದೊಡ್ಡಮ್ಮನವರಾದ ಶ್ರೀ ಅಳಸಿಂಗ ವೆರಮಾಳ್, ಶ್ರೀ ಸ್ವಾಮಿ ವಿವೇಕಾನಂದರ ಪರಮ ಸ್ನೇಹಿತರು. ಅವರ ಮೂಲಕ ಇವರಿಗೆ ಸ್ವಾಮಿಜೀಯವರ ಸ್ಫೂರ್ತಿದಾಯಕ ಸಂದರ್ಶನ ಭಾಷಣಗಳ ಮತ್ತು ಬರವಣಿಗೆಗಳ ಮಾರ್ಗದರ್ಶನ ದೊರೆಯಿತು. ಈ ಅನುಭವಗಳ ಪರಿಣಾಮವಾಗಿ ಶ್ರೀ ನಾರಾಯಣ ಐಯ್ಯಂಗಾರ್‌ರವರಿಗೆ ಭಾರತೀಯ ಅಧ್ಯಾತ್ಮ ಸಂಸ್ಕೃತಿಯಲ್ಲಿ ಆಸಾರ ಗೌರವ ಭಕ್ತಿ ವಿಶ್ವಾಸಗಳೂ, ಜೀವನದಲ್ಲಿ ಅಧ್ಯಾತ್ಮ ಅದರ್ಶಗಳ ಅಚರಣೆಯ ವಿಷಯದಲ್ಲಿ ಅತ್ಯಂತ ತೀವ್ರವಾದ ಆಸಕ್ತಿಯೂ ಉಂಟಾದವು. ತಾವು ಪುದುಜೀರಿಯಲ್ಲಿದ್ದಾಗ ಮಹಾಯೋಗಿ ಅರವಿಂದರ ಸಾನ್ನಿಧ್ಯದಲ್ಲಿ ನೇರವಾಗಿ ಕಲಿತ ಧ್ಯಾನ ಮಾರ್ಗಗಳನ್ನು ಅವರು ಆಗಾಗ್ಗೆ ನಮ್ಮೆಲ್ಲರಿಗೂ ವಿವರಿಸುತ್ತಿದ್ದರು. ಶ್ರೀ ಸ್ವಾಮಿ ವಿವೇಕಾನಂದರ ಬರವಣಿಗೆಗಳನ್ನೂ ಭಾಷಣಗಳನ್ನೂ ಆಸಕ್ತಿಯಿಂದ ಓದಿ ಅವುಗಳಿಂದ ಅತ್ಯಂತ ಸ್ಫೂರ್ತಿಯನ್ನು ಪಡೆದುದಾಗಿ ಸ್ಮರಿಸುತ್ತಿದ್ದರು. ಅವರ ಮುಂದಿನ ಅಧ್ಯಾತ್ಮ ಜೀವನ ಪ್ರಯತ್ನ ಮತ್ತು ಪ್ರಯೋಗಗಳಿಗಲ್ಲಾ ಈ ಕಾಲದ ಅನುಭವ ನಾಂದಿಯಾಯಿತು. ಮದರಾಸಿನಲ್ಲಿ ಎಂ. ಎ., ಮತ್ತು ಬಿ. ಎಲ್., ಪರೀಕ್ಷೆಗಳನ್ನು ಮುಗಿಸುವ ವೇಳೆಗೆ ಇವರ ಮನಸ್ಸು ಅಧ್ಯಾತ್ಮ ತತ್ವಚಿಂತನೆ ಮತ್ತು ಸಾಧನ ಮಾರ್ಗಗಳ ಕಡೆಗೆ ಪೂರ್ಣವಾಗಿ ತಿರುಗಿತು.

ಗೃಹಸ್ಥಜೀವನ ಮತ್ತು ಉದ್ಯೋಗ—ಮದರಾಸಿನಲ್ಲಿ ವಿದ್ಯಾಭ್ಯಾಸ ಮುಗಿಸಿಕೊಂಡು ಮೈಸೂರು ಸಂಸ್ಥಾನಕ್ಕೆ ಹಿಂತಿರುಗಿದ ಶ್ರೀಮಾನ್ ನಾರಾಯಣ ಐಯ್ಯಂಗಾರ್‌ರಿಗೆ ಮಹಾರಾಜ ಕಾಲೇಜಿನಲ್ಲಿ ಚರಿತ್ರೆಯ ಉಪನ್ಯಾಸಕರ ಕೆಲಸ ದೊರೆಯಿತು. 1914 ರಿಂದ 1921 ರವರೆಗೆ ಮೈಸೂರು ವಿಶ್ವವಿದ್ಯಾನಿಲಯದಲ್ಲಿ ಅಧ್ಯಾಪಕರಾಗಿ ಸೇವೆಸಲ್ಲಿಸಿದ ಕಾಲದಲ್ಲಿ ಡಾ|| ಸಿ. ಆರ್. ರೆಡ್ಡಿ, ಸರ್. ಎಸ್. ರಾಧಾಕೃಷ್ಣನ್ ಮುಂತಾದ ಶಿಕ್ಷಣತಜ್ಞರ ಮತ್ತು ತತ್ವಜ್ಞಾನಿಗಳ ಹತ್ತಿರದ ಸಂಪರ್ಕ ಉಂಟಾಯಿತು. ಅವರೊಡನೆ ಅನೇಕ ಸಂದರ್ಭಗಳಲ್ಲಿ ವಿಚಾರ ವಿನಿಮಯವಾಗುತ್ತಿದ್ದಿತು. ಇದರಿಂದ ಇವರಲ್ಲಿ ತತ್ವಶಾಸ್ತ್ರದ ಆಳವಾದ ಅಧ್ಯಯನವಾಗಿದೆ.

ವಿಮರ್ಶಾತ್ಮಕ ಮನೋಧರ್ಮ ಬೆಳೆಯಿತು. 1922 ರಿಂದ 1939 ರ ವರೆಗೆ ಇವರ ಸೇವೆ ವಿಶ್ವವಿದ್ಯಾನಿಲಯದಿಂದ ವಿದ್ಯಾ ಇಲಾಖೆಗೆ ದೊರೆಯಿತು. ಪೌಡಶಾಲೆಯ ಉಪಾಧ್ಯಾಯರಾಗಿ ಪ್ರಾರಂಭಿಸಿ ಚಿಕ್ಕಮಗಳೂರು, ಚನ್ನಪಟ್ಟಣ ಮತ್ತು ಮೈಸೂರು ಮತ್ತು ಬೆಂಗಳೂರಿನ ಸ್ವಾಮಿ ಪೌಡಶಾಲೆಗಳ ಮುಖ್ಯೋಪಾಧ್ಯಾಯರಾಗಿ ವಿಶೇಷ ಸೇವೆ ಸಲ್ಲಿಸುವ ಸದನಕಾಲ ದೊರೆಯಿತು. ಅವರ ಶಿಷ್ಯಕೋಟಿಗೆ ಸೇರಿದ ಅನೇಕ ಪ್ರತಿಭಾನ್ವಿತ ಮಹನೀಯರು ಇಂದಿಗೂ ಅವರ ಆಳವಾದ ಪಾಂಡಿತ್ಯ ಮತ್ತು ಅಪಾರವಾದ ವಿದ್ಯಾರ್ಥಿ ಪ್ರೇಮ ಇವುಗಳನ್ನು ಸ್ಮರಿಸುತ್ತಿದ್ದಾರೆ. ಹಿರಿಯ ಅದರ್ಶಗಳ ವಿಷಯದಲ್ಲಿ ತಮ್ಮ ವಿದ್ಯಾರ್ಥಿಗಳಿಗೆ ಅನೇಕರೀತಿಯಲ್ಲಿ ವಿಶೇಷ ತರಗತಿಗಳ ಮತ್ತು ಪಾಠೀತರ ಚಟುವಟಿಕೆಗಳ ಮೂಲಕ ಸ್ಫೂರ್ತಿ ನೀಡಿದರು. ಸ್ವಾಮಿ ವಿವೇಕಾನಂದರ ಸಂದೇಶವನ್ನು ಸರಳ ರೀತಿಯಲ್ಲಿ ವಿದ್ಯಾರ್ಥಿಗಳಲ್ಲಿ ಪ್ರಚಾರಮಾಡುತ್ತಿದ್ದರು. ಅಧ್ಯಾತ್ಮ ಮತ್ತು ನೈತಿಕ ಶಿಕ್ಷಣದಲ್ಲಿ ಅನೇಕ ಶೈಕ್ಷಣಿಕ ಪ್ರಯೋಗಗಳನ್ನು ಮಾಡಿದರು. 1939 ರಿಂದ 1945 ರವರೆಗೆ ಶ್ರೀ ನಾರಾಯಣ ಐಯ್ಯಂಗಾರ್‌ರು ಕೋಲಾರ ಜಿಲ್ಲಾ ವಿದ್ಯಾಧಿಕಾರಿಗಳಾಗಿಯೂ ಬೆಂಗಳೂರು ಮೈಸೂರು ವಿಭಾಗಗಳ ಡಿಪ್ಯುಟಿ ಡೈರೆಕ್ಟರವರಾಗಿಯೂ ವಿಶೇಷ ಸೇವೆ ಸಲ್ಲಿಸಿದರು. ಈ ಕಾಲದಲ್ಲಿ ಸಹಸ್ರಾರು ಅಧ್ಯಾಪಕರಲ್ಲಿ ಶಿಕ್ಷಣವೃತ್ತಿಯ ಬಗ್ಗೆ ಗೌರವವನ್ನು ಬೆಳೆಸಿ ಅವರು ಉತ್ತಮ ಸೇವೆ ಸಲ್ಲಿಸಲು ಸಹಾನುಭೂತಿಯುತವಾದ ಮಾರ್ಗದರ್ಶನ ನೀಡಿದರು. ಶಾಲಾ ತರಗತಿಗಳಲ್ಲಿ ಉತ್ತಮ ಪಾಠಪ್ರವಚನ ನಡೆಯಲು ಅನೇಕ ಸ.ಧಾರಣೆಗಳನ್ನು ಜಾರಿಗೆ ತಂದರು. ಅಧ್ಯಾಪಕರ ಪಾಠಕ್ರಮದ ವಾರ್ಷಿಕ ಯೋಜನೆ, ವಿದ್ಯಾರ್ಥಿಗಳ ಮನೆ ಕೆಲಸದ ಪುಸ್ತಕಗಳು ಮತ್ತು ಪಾಠೀತರ ಚಟುವಟಿಕೆಗಳ ಯೋಜನಾಕ್ರಮ ಇವುಗಳು ಬಗ್ಗೆ ಅನೇಕ ಹೊಸ ಪ್ರಯೋಗ ನಡೆಸಿದರು. ಅಂದಿನ ವಿದ್ಯಾ ಇಲಾಖೆಯ ಮುಖ್ಯ ಅಧಿಕಾರಿಗಳಾಗಿದ್ದ ಶ್ರೀ ಎ. ಆರ್. ವಾಡಿಯಾ ಮತ್ತು ಶ್ರೀ ಸುಲತಾನ್ ಮೊಹಿಯುದ್ದೀನ್ ಮುಂತಾದವರು ಇವರ ಕಾರ್ಯ ನಿಷ್ಠೆ ಮತ್ತು ದಕ್ಷತೆಯ ಬಗ್ಗೆ ಅಪಾರ ಗೌರವವನ್ನು ಸೂಚಿಸುತ್ತಿದ್ದರು. ಇಂದಿಗೂ ಶಿಕ್ಷಣ ಇಲಾಖೆಯ ಅನೇಕ ಹಿರಿಯ ಅಧಿಕಾರಿಗಳು ಶ್ರೀ ಎಂ. ಎ. ನಾರಾಯಣ ಐಯ್ಯಂಗಾರ್‌ರನ್ನು ಅತ್ಯಂತ ಪ್ರೀತಿ, ವಿಶ್ವಾಸ ಮತ್ತು ಗೌರವಗಳೊಡನೆ ನೆನೆಯುತ್ತಾರೆ.

ಅಧ್ಯಾತ್ಮ ಪ್ರಚಾರ ಕಾರ್ಯ—1946 ರಲ್ಲಿ ಶಿಕ್ಷಣ ಇಲಾಖೆಯ ತುಂಬು ಜೀವನದಿಂದ ನಿವೃತ್ತರಾದ ಶ್ರೀ ನಾರಾಯಣ ಐಯ್ಯಂಗಾರ್ ಅವರಿಗೆ ವಿಶ್ವಾಂಜೀವನ ಇನ್ನೂ ಹೆಚ್ಚಿನ ಅಧ್ಯಾತ್ಮ ಸಾಧನೆ ಮತ್ತು ಸೇವೆಗೆ ಪ್ರಚೋದನೆ ಯಾಯಿತು. ಜಗತ್ತಿನ ಎಲ್ಲಾ ಧರ್ಮಗಳ ಪವಿತ್ರಗ್ರಂಥಗಳ ಮೂಲಪಾಠಗಳ ಪ್ರವಚನ, ಅವುಗಳ ಬಗ್ಗೆ ಬರೆದ ವಿವಿಧ ವ್ಯಾಖ್ಯಾನಗಳ ಅಧ್ಯಯನ, ಮತ್ತು ಚಿಂತನೆ ಇವರ ಮುಖ್ಯ ದೈನಂದಿನ ಕಾರ್ಯಕ್ರಮವಾಯಿತು. ಧರ್ಮಗ್ರಂಥಗಳನ್ನು ಆಯಾಮತಗಳ ವೈದಿಕ ವಿವರಣೆಗಳು ನೆರವಿನಿಂದ ಓದಿ ಆಳವಾಗಿ ಅಭ್ಯಾಸ ಮಾಡಿದರು. ಈ ರೀತಿಯ ಸಾಂಪ್ರದಾಯಿಕ ಅಧ್ಯಯನದ ಜೊತೆಗೆ ಆಧುನಿಕ ತತ್ವಜ್ಞಾನಿಗಳ ತರ್ಕಬದ್ಧ ವಾದ ಟೀಕೆ ಟಿಪ್ಪಣಿಗಳನ್ನು ಓದಿ ವಿಮರ್ಶಾತ್ಮಕ ದೃಷ್ಟಿಯಿಂದ ತೊಲನೆಮಾಡಿ ತಮ್ಮದೇ ಆದ ನಿರ್ಧಿಷ್ಟ ಅಭಿಪ್ರಾಯಗಳನ್ನು ಅನುಭವ ಜನಿತವಾದ ರೀತಿಯಲ್ಲಿ ಬಿಳಿಸಿಕೊಂಡರು. ಕನ್ನಡ ನಾಡಿನ ಹಿರಿಯ ವ್ಯಕ್ತಿಗಳಾದ ಮಾನ್ಯ ಶ್ರೀ ಡಿ. ವಿ. ಗುಂಡಪ್ಪ ನವರು ತಮ್ಮ ಪತ್ರಬಂದರಲ್ಲಿ ತಿಳಿಸುವಂತೆ “He was a scholar, deeply learned in different branches of literature which he had made his own. And his interests were large and humane. More than all was his goodness. I have not known a man more earnest about living a good life and devoting himself to the high & pure in human life.” ಕುರಿತು ಅತ್ಯಂತ ಕಷ್ಟ ದಿಂದಲೂ ಸತತ ಪ್ರಯತ್ನದಿಂದಲೂ ತಾವುಗಳಿಸಿಕೊಂಡ ಅಧ್ಯಾತ್ಮಜ್ಞಾನವನ್ನು ಕರ್ಮಯೋಗದ ದೃಷ್ಟಿಯಿಂದ ವಿದ್ಯಾರ್ಥಿಗಳಿಗೂ, ಜನ ಸಾಮಾನ್ಯರಿಗೂ ಪ್ರಚಾರ ಮಾಡಬೇಕೆಂಬ ಹಂಬಲ ಇವರಿಗೆ ತಮ್ಮ ನಿವೃತ್ತಿ ಜೀವನದಲ್ಲಿ ಉಂಟಾಯಿತು. 1951 ರಲ್ಲಿ ಗೌರಿಬಿದನೂರನ ಗಂಗಸದ್ವಿ ಗ್ರಾಮದ ಕಸ್ತೂರಿ ಬಾ ಕೇಂದ್ರದ ಸಂಚಾಲಕಿ ಶ್ರೀಮತಿ ಗೌರಮ್ಮನವರು ಅಧ್ಯಾತ್ಮಜ್ಞಾನ ಪ್ರಚಾರಕ್ಕಾಗಿ ದಾನವಾಗಿ ಇವರಿಗೆ ಕೊಟ್ಟ ರಮ್ಯವಾದ ತೋಪಿನಲ್ಲಿ “ಶ್ರೀ ನವಭಾರತ ಆಶ್ರಮ” ಎಂಬ ಸಂಸ್ಥೆಯನ್ನು ಸ್ಥಾಪಿಸಿದರು. ಇದರ ಆಶ್ರಯದಲ್ಲಿ ಅನೇಕ ಕನ್ನಡ ಮತ್ತು ಇಂಗ್ಲೀಷಿನ ಲೇಖನಗಳನ್ನು ಅಧ್ಯಾತ್ಮ ಮತ್ತು ನೈತಿಕ ಶಿಕ್ಷಣಕ್ಕಾಗಿ ಪ್ರಕಟಿಸಿದರು. “ಕನ್ನಡಿಗರ ಜ್ಞಾನ ದೀಪಿಕಾ” ಎಂಬ ಪ್ರಕಟನ ಮಾಲೆಯ ಮೂಲಕ ಸಂಸ್ಥಾನದ ನಾನಾ ಶಿಕ್ಷಣ ಸಂಸ್ಥೆಗಳಿಗೆ ಅಧ್ಯಾತ್ಮ ಸಂದೇಶ

ವನ್ನು ಸಾರಿದರು. ತಾಯಿನಾಡು ಪತ್ರಿಕೆಯಲ್ಲಿ “ನಾಸ್ತಿಕ ವಾದಿಗಳಿಗೆ ನೇದಾಂತಿಯ ಪ್ರತಿವಾದ” ಎಂಬ ಶಿರೋನಾಮೆ ಯಲ್ಲಿ ವಿಚಾರ ಪೂರಿತ ಲೇಖನ ಮಾಲೆಯನ್ನು ಪ್ರಕಟಿಸಿದರು. “ವೈಸೂರು ವೈಶ್ಯ ಪತ್ರಿಕೆ” ಯ ಮೂಲಕ ಕನ್ನಡದಲ್ಲಿಯೂ, ಮದರಾಸಿನ “Educational Review” ಮೂಲಕ ಇಂಗ್ಲೀಷಿನಲ್ಲಿಯೂ ಭಗವದ್ಗೀತೆಯ ಏಳನೇ ಅಧ್ಯಾಯದಿಂದ ಹದಿ ವೂರನೇ ಅಧ್ಯಾಯದವರೆಗಿನ ದಿವ್ಯಸಂದೇಶಗಳನ್ನೂ, ಉಪ ನಿಷತ್ತುಗಳ ಮುಖ್ಯ ಸಾರಾಂಶಗಳನ್ನೂ ಸರ್ವಮತಸ್ಥ ರಲ್ಲಿಯೂ ಸಮನ್ವಯದೃಷ್ಟಿ ಬೆಳೆಯುವ ರೀತಿಯಲ್ಲಿ ವಿವಿಧ ಲೇಖನಗಳ ಮೂಲಕ ಬರೆದು ಪ್ರಕಟಿಸಿದರು. ವಿಶ್ವದ ಎಲ್ಲಾ ಮತಧರ್ಮಗಳ ದ್ವಿಗ್ರಂಥಗಳ ಸಂದೇಶವನ್ನೂ ಸರ್ವಧರ್ಮ ಸಮನ್ವಯ ದೃಷ್ಟಿಯಿಂದ ಪ್ರತಿಪಾದಿಸಿದರು. ತಿರುನಾಯ್ಕಳಿ ದಿವ್ಯಪ್ರಬಂಧ ಮುಂತಾದ ತಮಿಳು ಪವಿತ್ರ ಗ್ರಂಥಗಳ ಸಾರ ವನ್ನೂ ತಮ್ಮ ಲೇಖನಗಳ ಮೂಲಕ ಪ್ರಚಾರಮಾಡಿದರು. ಹೀಗೆ ಸುಲಭವಾದ ಕನ್ನಡ ಮತ್ತು ಇಂಗ್ಲೀಷಿನಲ್ಲಿ ವಿದ್ಯಾರ್ಥಿಗಳಿಗೂ ಜನ ಸಾಮಾನ್ಯರಿಗೂ ಅರ್ಥವಾಗುವಂತೆ ತಾವು ಗಳಿಸಿದ ಅಧ್ಯಾತ್ಮಜ್ಞಾನದ ಸಾರವನ್ನು ತಮ್ಮ ವಿವಿಧ ಲೇಖನ ಗಳಲ್ಲಿ ಪ್ರಚಾರಮಾಡಿ ಜ್ಞಾನದಾನ ಮಾಡಿದ್ದಾರೆ.

ಗೌರಿಬಿದನೂರು ನವಭಾರತ ಆಶ್ರಮ, ಶಿಕ್ಷಣ ಕ್ಷೇತ್ರ ದಲ್ಲಿ ಮತ್ತೊಂದು ಕ್ರಾಂತಿಕಾರಕ ಪ್ರಯೋಗಕ್ಕೆ ಸಾಧನ ವಾಯಿತು. ಗೌರಿಬಿದನೂರು ಆಚಾರ್ಯ ವಿಸ್ವೇಶ್ವರೇಶ ಪ್ರಾಧಿಕಾಲಿಯ ವಿದ್ಯಾರ್ಥಿಗಳಿಗೆ ಅಲ್ಲಿನ ಅಶಾವಾದಿಗಳಾದ ಅಧ್ಯಾಪನಗರ್ವದ ನೆರವಿನಿಂದ ಅಧ್ಯಾತ್ಮ ಮತ್ತು ನೈತಿಕ ಶಿಕ್ಷಣ ನೀಡಲು ಶ್ರೀ ನಾರಾಯಣಯ್ಯಂಗಾರ್ಯರಿಗೆ ಮಾರ್ಗ ದರ್ಶನ ಲಾಭ ದೊರೆಯಿತು. ಪ್ರತಿ ಶುಕ್ರವಾರವೂ ಬೆಳಿಗ್ಗೆ ಬ್ರಹ್ಮಮುಹೂರ್ತ ಸಮಯದಲ್ಲಿ ಆಶ್ರಮದ ತೋಪಿನಲ್ಲಿ ಅಸಕ್ತಿಯುಳ್ಳ ವಿದ್ಯಾರ್ಥಿಗಳೂ ಅಧ್ಯಾಪಕರೂ ಹೆಚ್ಚಿನ ಸಂಖ್ಯೆಯಲ್ಲಿ ಸೇರಿ ದಿವ್ಯಜೀವನದ ಪ್ರಯೋಗಗಳನ್ನು ನಡೆಸಲು ಸಹಕಾರಿ ಯಾಯಿತು. ಶ್ರಮದಾನ, ಸರಳವ್ಯಾಯಾಮ, ಸೂರ್ಯ ನಮಸ್ಕಾರ, ಯೋಗಾಸನಗಳ ಅಭ್ಯಾಸ, ವಯ್ಯಕ್ತಿಕ ಛಾನ್, ಸಾಮೂಹಿಕ ಧ್ಯಾನ, ವಿಶ್ವದ ಎಲ್ಲಾ ಧರ್ಮಗಳ ಮಹಾತ್ಮರ ದಿವ್ಯಜೀವನದ ಸಂದೇಶಗಳ ಪ್ರವಚನ ಮತ್ತು ವಿಮರ್ಶೆ ಮುಂತಾದ ಅನೇಕ ವಿಭಾಗಗಳನ್ನು ಒಳಗೊಂಡ ಒಂದು “ಅಂತರ್ಯೋಗ” ಸಾಧನಕಾರ್ಯಕ್ರಮ ಇವರ ನೇತೃತ್ವದಲ್ಲಿ ಪ್ರಾರಂಭವಾಗಿ ಕಲವು ವರ್ಷಗಳ ಕಾಲ ಸತತವಾಗಿ ನಡೆಯಿತು ಈ ಸಾರ್ವತ್ರಿಕ ಅಧ್ಯಾತ್ಮ ಮತ್ತು ನೈತಿಕ ಶಿಕ್ಷಣ ಪ್ರಯೋಗವು

ಶಿಕ್ಷಣತಜ್ಞರ ಗಮನವನ್ನೂ ಸೆಳೆದು ಅಖಿಲ ಭಾರತ ಶಿಕ್ಷಣ ಕ್ಷೇತ್ರದಲ್ಲಿಯೂ ವಿಶೇಷ ಮಾನ್ಯತೆಯನ್ನು ಪಡೆಯಿತು. ಶ್ರೀ ನಾರಾಯಣ ಐಯ್ಯಂಗಾರ್ಯರು ಈ ಪ್ರಯೋಗಕ್ಕೆ ತಮ್ಮ ಸ್ನಾತಕ ಯುತ ಮಾರ್ಗದರ್ಶನ ನೀಡಿ ಶಿಕ್ಷಣ ಕ್ಷೇತ್ರದ ಅಧ್ಯಾತ್ಮ ಮತ್ತು ನೈತಿಕ ಶಿಕ್ಷಣ ವಿಭಾಗದಲ್ಲಿ ಕ್ರಾಂತಿಕಾರಕ ಸೇವೆ ಸಲ್ಲಿಸಿದ್ದಾರೆ. ಅಧ್ಯಾತ್ಮ ಜೀವನದ ಪ್ರತಿಬಿಂಬವಾದ ಪವಿತ್ರ ಭಾರತ ದೇಶದ ಪ್ರತಿ ಶಿಕ್ಷಣಶಾಲೆಯೂ ಶ್ರೀ ನವಭಾರತ ಆಶ್ರಮದ ಕೇಂದ್ರ ಗಳನ್ನು ಸ್ಥಾಪಿಸಿ ವಿದ್ಯಾರ್ಥಿವೃಂದಕ್ಕೆ ಸಾರ್ವತ್ರಿಕವಾದ ಮತ್ತು ಸರ್ವಧರ್ಮ ಸಮನ್ವಯ ಧೈಯಪೂರಿತವಾದ ಅಧ್ಯಾತ್ಮ ಮತ್ತು ನೈತಿಕ ಶಿಕ್ಷಣ ನೀಡಿ ಪುರಾತನ ಗುರುಕುಲಗಳ ಪ್ರತಿ ಬಿಂಬವಾಗಬೇಕೆಂಬುದೇ ಶ್ರೀ ನಾರಾಯಣ ಐಯ್ಯಂಗಾರ್ಯರ ಪವಿತ್ರವಾದ ಹಿರಿಯ ಆಸೆ. ಈ ಆಸೆಯು ಇಂದಿನ ಹಿರಿಯ ಶಿಕ್ಷಣ ತಜ್ಞರ ಗಮನಕ್ಕೆ ಬಂದು ಮುಂದಾದರೂ ಅಧ್ಯಾತ್ಮ ಮತ್ತು ನೈತಿಕ ಶಿಕ್ಷಣವು ನಮ್ಮ ಭಾರತೀಯ ರಾಷ್ಟ್ರೀಯ ಶಿಕ್ಷಣ ಕ್ರಮದಲ್ಲಿ ಮೂಲಸ್ಥಾನವನ್ನು ಪಡೆಯುವುದೆಂದು ಆಶಿಸೋಣ.

ತಾವು ಬರೆದ ಲೇಖನಗಳ ಮತ್ತು ಪುಸ್ತಕಗಳ ಪ್ರಕಟನೆ ಯ ಜೊತೆಗೆ ಶ್ರೀ ನಾರಾಯಣ ಐಯ್ಯಂಗಾರ್ಯರು ಇತರರು ಬರೆದ ಅಧ್ಯಾತ್ಮ ಜ್ಞಾನಪ್ರಚೋದಿತ ಪುಸ್ತಕಗಳ ಪ್ರಕಟನ ಕಾರ್ಯದಲ್ಲಿಯೂ ಅಧ್ಯಾತ್ಮಜ್ಞಾನ ಪ್ರಸಾರಕ್ಕೆ ನೆರವಾದರು. ಮೇಲುಕೋಟೆ ಶ್ರೀ ಯದುಗಿರಿ ಯತಿರಾಜ ಮಠದ ಶ್ರೀ ಸ್ವಾಮಿಗಳವರು ಬರೆದ “ಈಶಾವಾಸ್ಯ ಉಪನಿಷತ್ತು”, “ಕೇನೋಪನಿಷತ್ತು” ಮತ್ತು “ತೈತ್ತಿರಿಯೋಪನಿಷತ್ತು” ಪುಸ್ತಕಗಳನ್ನೂ ಮತ್ತು ದಿವಂಗತ ಶ್ರೀ ಎಸ್. ಪಾರ್ಥಸಾರಥಿ ಐಯ್ಯಂಗಾರ್ಯರು ಇಂಗ್ಲೀಷಿನಲ್ಲಿ ಬರೆದ “The Bhagavadgita-Simple Paraphrase in English” ಎಂಬ ಗ್ರಂಥವನ್ನೂ “ಶಾಂತಿ ಸಾಧನೆ” ಮತ್ತು “ಪವಿತ್ರಜೀವನ” ಎಂಬ ಪುಸ್ತಕವನ್ನು ಪ್ರಕಟಿಸಲು ವಿವಿಧ ರೀತಿ ರೀತಿಯಲ್ಲಿ ನೆರವು ನೀಡಿದರು. ಶ್ರೀ ಸ್ವಾಮಿ ವಿನೇಕ ನಂದರ ಕಾಲದಲ್ಲೇ ನಿಂತುಹೋಗಿದ್ದ “ಬ್ರಹ್ಮವಾದಿನ್” ಎಂಬ ಅಧ್ಯಾತ್ಮ ವಿದ್ಯಾಪ್ರಚಾರ ಇಂಗ್ಲಿಷ್ ಪತ್ರಿಕೆಯನ್ನು ಮತ್ತೆ ಪ್ರಾರಂಭಿಸಲು ತಮ್ಮ ಮಿತ್ರವೃಂದದೊಡನೆ ಸಹಕರಿಸಿದರು.

ಸಮಾಜಕಲ್ಯಾಣ ಕಾರ್ಯಗಳು—ಶ್ರೀನಾರಾಯಣ ಐಯ್ಯಂಗಾರ್ಯರಿಗೆ ಸಮಾಜಸೇವೆ ಅತ್ಯಂತ ಪ್ರಿಯವಾಗಿದ್ದಿತು. ತಮ್ಮ ಕುಟುಂಬ ಮತ್ತು ಬಂಧುವರ್ಗಕ್ಕೆ ನಿಷ್ಠಾಮ ಸೇವೆ

ಸಲ್ಲಿಸಿದ್ದಾರೆ. ತನ್ನ ಸ್ವಂತ ಸೌಖ್ಯವನ್ನು ನಿರ್ಲಕ್ಷಿಸಿ ಅವರ ಪ್ರಗತಿಗಾಗಿ ಸರಳವಾದ ತ್ಯಾಗಮಯ ಸಾಂಸಾರಿಕ ಜೀವನ ವನ್ನು ನಡೆಸಿದರು. ತನ್ನ ಮಾರ್ಗದರ್ಶನವನ್ನು ಬಯಸಿ ಬಂದ ವರ್ಗಕ್ಕೂ, ಮಿತ್ರ ವೃಂದಕ್ಕೂ ಅವರು ಅನೇಕ ರೀತಿಯ ನೆರವು ನೀಡಿದ್ದಾರೆ. ತಮ್ಮ ಮಂಡಲಿಯ ಶ್ರೀ ವೈಷ್ಣವ ಸಮುದಾಯದ ಅಭಿವೃದ್ಧಿಗಾಗಿ ಚಿಕ್ಕಂದಿನಿಂದಲೂ ದುಡಿದಿದ್ದಾರೆ. ಮಂಡಲಿಯ ಶ್ರೀ ವೈಷ್ಣವ ಸಭೆ ಮತ್ತು ಶ್ರೀ ಯದುಗಿರಿ ಯತಿರಾಜ ಮಠ ಮುಂತಾದ ಸಂಘ ಸಂಸ್ಥೆಗಳಿಗೆ ವಿಶೇಷ ಸೇವೆ ಸಲ್ಲಿಸಿದ್ದಾರೆ. ಮಂಡಯಂ ಶ್ರೀ ವೈಷ್ಣವ ಕೋಮಿನ ಸಮೇಳನಗಳನ್ನು ಆಗಿಂದಾಗ್ಗೆ ನಡೆಸಲು ಶ್ರಮಿಸಿ ದ್ದಾರೆ. ತಮ್ಮ ಶಿಕ್ಷಣ ಕಾರ್ಯಕ್ಷೇತ್ರದ ಮೂಲಕ ವಿಶಾಲ ಸಮಾಜಕ್ಕೂ ತಮ್ಮ ಅಲ್ಪ ಕಾಣಿಕೆಯನ್ನು ಅರ್ಪಿಸಿದ್ದಾರೆ. ಮಾನವನು ತನ್ನ ಕುಟುಂಬ, ತನ್ನ ಬಂಧುವರ್ಗ, ತನ್ನ ಹತ್ತಿರದ ಸಮಾಜ ಮತ್ತು ವಿಶಾಲ ಸಮಾಜ ಮುಂತಾದ ಎಲ್ಲಾ ಕ್ಷೇತ್ರಗಳಿಗೂ ಸತತವಾದ ಸೇವೆ ಸಲ್ಲಿಸಬೇಕೆಂಬುದೇ ಅವರ ಜೀವನದ ಗುರಿಯಾಗಿ ಇದ್ದಿತು. ಈ ರೀತಿಯ ವಿಶಾಲ ಮನೋಧರ್ಮದ ನಿಷ್ಠಾಮ ಸೇವೆ ಅಧ್ಯಾತ್ಮ ಧೈಯ ಸಾಧನೆಗೆ ಪ್ರಮುಖ ಮಾರ್ಗವೆಂಬುದನ್ನು ಅವರು ನಂಬಿದ್ದರು.

ಸರಳಜೀವನ-ಉದಾತ್ತ ಧೈಯನಿಷ್ಠೆ :— ಶ್ರೀ ನಾರಾಯಣ ಐಯ್ಯಂಗಾರ್ಯರ ಜೀವನದಿಂದ ನಾವು ಕಲಿಯ ಬೇಕಾದ ಪಾಠಗಳು ಅನೇಕವಾಗಿವೆ. ಉಡುಪಿನಲ್ಲಿ ಮತ್ತು ನಿತ್ಯಜೀವನದಲ್ಲಿ ಸರಳತೆ, ಅದಷ್ಟು ತಮ್ಮ ಕೆಲಸ ಕಾರ್ಯ ಗಳನ್ನು ಇತರರ ಅವಲಂಬನೆ ಇಲ್ಲದೆ ತಾನೇ ಮಾಡಿಕೊಳ್ಳ ಬೇಕೆಂಬ ಪ್ರಯತ್ನ, ಅಹಾರದಲ್ಲಿ ನಿಯಮಬದ್ಧವಾದ ಸಂಯಮ, ಮಾನಸಿಕ ಸಂತೋಷದಲ್ಲಿ ಆಸಕ್ತಿ, ತನಗಿಂತ ಕಿರಿಯರಲ್ಲಿಯೂ ವಿನೋದಪ್ರಿಯ ಸ್ನೇಹಯುತ ವರ್ತನೆ, ರಾಗದ್ವೇಷಾದಿ ಮನೋವಿಕಾರಗಳ ಮತ್ತು ಕೋಪದ ಮೇಲೆ ಸಂಪೂರ್ಣ ಹತೋಟಿ, ಸತತವಾಗಿ ತಮ್ಮ ತಪ್ಪುಗಳನ್ನು ವಿಮರ್ಶೆಮಾಡಿ ತಿದ್ದುಕೊಳ್ಳುವ ಅಭ್ಯಾಸ, ಇವೆಲ್ಲವೂ ಇವರ ಲ್ಲಿದ್ದ ಹಿರಿಯ ಗುಣಗಳು. ಹೊರಗಿನ ಪ್ರಸಂಜವನ್ನು ಮನಸ್ಸು ನಿಷ್ಕಳಸಿತವಾಗಿ ನೋಡಿ ಅದರ ಗುಣದೋಷಗಳನ್ನು ವಿನೇ ಚಿಸುತ್ತಾನೆ. ಅದರ ತನ್ನಲ್ಲಿರುವ ಗುಣದೋಷಗಳನ್ನು ವಿನೇ ಚಿಸುವ ಮನಸ್ಸು ಅನೇಕರಿಗಿರಲಾರದು.

ಜ್ಞಾನಾರ್ಜನೆಯಲ್ಲಿ ಮತ್ತು ಉದಾತ್ತಭಾವನೆಗಳ ಚಿಂತನೆಯಲ್ಲಿ ಇವರ ಆಸಕ್ತಿ ಅನುಕರಣೀಯವಾದುದು.

ದಿದ್ಯಾರ್ಜನ ಕೇವಲ ಉದ್ಯೋಗ ಸಂಪಾದನೆಗಾಗಿಲ್ಲ; ಅದು ಮಾತನವ ಉನ್ನತಿಗೆ ಅತಿ ಮುಖ್ಯ ಸಾಧನೆ ಎಂಬುದೂ ಇವರ ಮತ. ಆದ್ದರಿಂದ ಇವರು ವಿಜ್ಞಾನ ಶಾಸ್ತ್ರ, ಸಮಾಜ ತತ್ವಶಾಸ್ತ್ರ ಮುಂತಾಗಿ ಸಮಸ್ತ ವಿದ್ಯೆಗಳಲ್ಲೂ ಆಸಕ್ತಿ ಹೊಂದಿದ್ದರು ಮತ್ತು ಅವುಗಳನ್ನೆಲ್ಲಾ ಓದಿ ತಿಳಿಯುವುದೂ ಒಂದು ಅಧ್ಯಾತ್ಮ ಅಭ್ಯಾಸ ಎಂಬ ಭಾವನೆ ಹೊಂದಿದ್ದರು. ತಾವು ಓದಿದ ಅನೇಕ ಪುಸ್ತಕಗಳಿಗೆ ಟಿಪ್ಪಣಿಗಳನ್ನು ಬರೆದು ಅವುಗಳಲ್ಲಿರುವ ಮುಖ್ಯ ವಿಷಯಗಳನ್ನು ವಿಮರ್ಶಿಸಿ ತಮ್ಮ ಜ್ಞಾತಕಾರ್ಥಕ್ಕಾಗಿ ಗುರುತು ಮಾಡಿಟ್ಟು ಕೊಳ್ಳುತ್ತಿದ್ದರು. ಈ ರೀತಿ ಬರೆದಿಟ್ಟ ಅನೇಕ ಪುಸ್ತಕಗಳನ್ನು ಅವರು ಬಿಟ್ಟು ಹೋಗಿದ್ದಾರೆ.

ತತ್ವಶಾಸ್ತ್ರ ಇವರ ಸಾಲಿಗೆ ಕೇವಲ ಬೌದ್ಧಿಕ ಜಿಜ್ಞಾಸೆಯನ್ನು ತಣಿಸುವ ಸಾಧನವಾಗಿರಲಿಲ್ಲ. ತಮ್ಮ ಬದುಕನ್ನೇ ರೂಪಿಸುವ ಪ್ರಯೋಗ ಪ್ರೇತವಾಗಿತ್ತು. ಸರ್ವಮತ ಸಂದೇಶಗಳನ್ನು ಆದಷ್ಟು ಮನನ ಮಾಡುತ್ತಿದ್ದರಿಂದ ತಾವು ಬುದ್ಧಿಪೂರ್ವಕವಾಗಿ ಓದಿ ತರ್ಕಿಸಿ ನಂಬಿದ ವೇದೀಯ ಅಭ್ಯಾಸಗಳನ್ನು ತಮ್ಮ ಸ್ವಂತ ರೀತಿಯಲ್ಲಿ ಶ್ರದ್ಧೆಯಿಂದ ಅಚರಿಸುತ್ತಿದ್ದರು. ಕಾಲದ ಮಹಿಮೆಯನ್ನು ಅವರು ಬಹಳ ಮಟ್ಟಿಗೆ ಅರಿತಿದ್ದರು. ಜೀವನದ ಪ್ರತಿದಿನವನ್ನೂ ತಮ್ಮ ಸಾತ್ವಿಕ ದಿನಚರಿಯ ವೇಳಾಪಟ್ಟಿಯ (Daily spiritual Time Table) ಮೂಲಕ ಸರಿಯಾಗಿ ವಿಭಾಗಿಸಿ ತಮ್ಮ ಜಾಗೃತ ಜೀವನವನ್ನು ಯಾವ ರೀತಿಯಲ್ಲೂ ನಷ್ಟಮಾಡಿಕೊಳ್ಳದೆ ಪೂರ್ಣ ಲಾಭ ಪಡೆಯುವ ರೀತಿಯಲ್ಲಿ ವಿನಿಯೋಗಿಸಲು ಪ್ರಯತ್ನಿಸುತ್ತಿದ್ದರು. ಅವರ ದೈನಂದಿನ ಜೀವನದಲ್ಲಿ ಧ್ಯಾನ, ಜಪ, ಸಂಕಲ್ಪ, ಮನನ, ಭಕ್ತಿಗೀತಗಾನ, ಕರ್ಮಯೋಗಾಭ್ಯಾಸ, ಜ್ಞಾನಯೋಗಾಭ್ಯಾಸ, ಭಕ್ತಿ ಮತ್ತು ಪ್ರಸತ್ತಿನಾರ್ಗಾನುಸಂಧಾನ ಎಲ್ಲಕ್ಕೂ ಒಂದು ಸ್ಥಾನವಿದ್ದಿತು. ಪ್ರತಿದಿನವೂ ತಮ್ಮ ವೇಳಾಪಟ್ಟಿಯಲ್ಲಿ ಸೂಚಿಸಿರುವ ನಿಯಮದಂತೆ ಜೀವನವನ್ನು ನಡೆಸುತ್ತಿದ್ದರು.

ಕೊನೆಯ ದಿನ

ಶ್ರೀ ಸಾರಾಯಣ ಐಯ್ಯಂಗಾರ್ಯರು ಇಹಲೋಕವನ್ನು ತ್ಯಜಿಸಿದ ರೀತಿ ಅತ್ಯಾಶ್ಚರ್ಯಕರವಾಗಿದೆ. ಅವರ ಕೊನೆಯ ದಿನಗಳಲ್ಲಿ ಅವರಿಗೆ ಒಂದು ರೀತಿಯ ಅಸಮಾಧಾನ ಮತ್ತು ಚಿಂತೆ ತಲೆದೋರಿತು. ತಾನು ಇಷ್ಟು ನಿಷ್ಠೆಯಿಂದ ಅಧ್ಯಾತ್ಮ ಜೀವನದ ಅನುಷ್ಠಾನಕ್ಕೆ ಸತತ ಪ್ರಯತ್ನ ನಡೆಸಿದರೂ ತನಗೆ ಆತ್ಮಸಾಕ್ಷಾತ್ಕಾರ ಮತ್ತು ಬ್ರಹ್ಮಸಾಕ್ಷಾತ್ಕಾರ ಅಗಲಿಲ್ಲವಲ್ಲಾ ಎಂಬುದೇ ಅವರ ಕೊರಗಿಗೆ ಕಾರಣ. ಇದರಿಂದಾಗಿ ಅವರು ಪೂರ್ಣ ಪ್ರಜ್ಞೆ ಮಾರ್ಗದ ನ್ಯಾಸ ವಿದ್ಯೆಯ ಆದರ್ಶವನ್ನು ಅಂಗೀಕರಿಸಿದರು. ತಮ್ಮ ಜೀವನದ ಅನುಭವಸಾರ

ವೆಲ್ಲವನ್ನೂ "The Path to attain Shanti in advanced age" ಎಂಬ ಇಂಗ್ಲೀಷು ಪುಸ್ತಕ ಒಂದರಲ್ಲಿ ಬರೆಯಲು ಪ್ರಾರಂಭಿಸಿದರು. 1969 ನೇ ಫೆಬ್ರವರಿ 12 ನೇ ತಾರೀಖಿನಂದು ಈ ಪುಸ್ತಕವನ್ನು ಪೂರ್ಣಗೊಳಿಸಿದರು ಕೊನೆಯಲ್ಲಿ "I and mine hereafter do not belong to me, belong to You eternally." ಎಂದು ಬರೆದು ಮುಗಿಸಿದರು. ಅಂದು ಎಂದಿನಂತೆ ಧ್ಯಾನ ಸ್ತೋತ್ರಾದಿಗಳನ್ನು ನಡೆಸಿದರು. ರಾತ್ರಿ ಎಲ್ಲರೊಡನೆ ಮಾತನಾಡಿ ಮಾರನೇ ದಿನದ ಸಾತ್ವಿಕ ದಿನಚರಿಯ ಮೇಳಾಪಟ್ಟಿಯನ್ನೂ ಬರೆದು ತಮ್ಮ ಜೀವನಲ್ಲೆಲ್ಲಾ ಕೊಂಟು ಮಲಗಿರು. ಮಾರನೇ ದಿನ ಪ್ರಾರ್ಥನಾಕಾಲ ಧ್ಯಾನಕ್ಕಾಗಿ ತಾವು ಮೀಸಲಾಗಿಟ್ಟ ದಿನವೇಳೆಯಲ್ಲಿ ತನ್ನಲ್ಲಿ ಆತ್ಮತೆಯಿಂದ ಸುಖವಾಗಿರುತ್ತಿರಬೇಕೆಂದು ತನ್ನ ಬಳಿ ಕರೆದುಕೊಂಡನೋ ಎಂಬಂತೆ, ತಾವು ಮಲಗಿದಂತೆಯೇ ಯಾರಿಗೂ ತಿಳಿಸದೆ ಬಹುಶಃ ತಮಗೇ ತಿಳಿಯದೆ, ಶಾಂತ ರೀತಿಯಲ್ಲಿ ಇಹಲೋಕ ಯಾತ್ರೆಯನ್ನು ಪೂರೈಸಿ ಭಗವಂತನ ಸಾದಾರವಿಂದವನ್ನು ಬೆಳಗಿನ ಬ್ರಹ್ಮಮೂರ್ತಾರ್ಥದ ವೇಳೆಯಲ್ಲಿ ಸೇರಿದರು. ಸಂಶಯದಿಂದ ಬೆಳಗಿನ ಅವರನ್ನು ಎಬ್ಬಿಸಲು ಪ್ರಯತ್ನಿಸಿದ ಅವರ ಹತ್ತಿರದ ಬಂಧುಗಳಿಗೆ ಅವರ ಮರಣದ ಅರಿವು ಉಂಟಾಯಿತು. ಅವರ ಶತಿನೇ ನಯಸ್ಸಿನಲ್ಲಿ ಹೃದಯದ ನಿಲ್ಲುವಿಕೆಯಿಂದ ಉಂಟಾದ ಈ ಅನಿರೀಕ್ಷಿತ ಮರಣ ನಮ್ಮೆಲ್ಲರಿಗೂ ಒಂದು ಆಶ್ಚರ್ಯಕರ ಸಮಸ್ಯೆಯಾಗಿಯೇ ಉಳಿದಿದೆ.

ಇವರ ಧರ್ಮಪತ್ನಿ ಶ್ರೀಮತಿ ಸಿಂಗಮ್ಮನವರು ತಮ್ಮ ಪತ್ನಿಯ ಹಿನ್ನೆಲೆಯಲ್ಲಿ ಅವರ ಧೈರ್ಯಾನುವರ್ತಿನಿಯಾಗಿ 71 ವರ್ಷಗಳ ವರ್ಷಗಳ ಕಾಲ ಬದುಕಿ ಬಾಳಿದರು. ಅವರು ಸಂಸ್ಕೃತ ಮತ್ತು ತಮಿಳುಭಾಷೆಗಳಲ್ಲಿ ಧರ್ಮಗ್ರಂಥಗಳನ್ನು ಅವರ ತಾಯಿ ಶ್ರೀ ವೇದಮ್ಮನವರ ಮೂಲಕ ಅಧ್ಯಯನ ಮಾಡಿದ್ದರು. ತಮ್ಮ ಪತಿಯ ದೈನಂದಿನ ಸಾತ್ವಿಕ ದಿನಚರಿಯ ಧ್ಯಾನ ಮತ್ತು ಸ್ತೋತ್ರಾದಿ ಕಾರ್ಯಕ್ರಮಗಳಲ್ಲಿ ತಾವೂ ಭಾಗಿಗಳಾಗಿ ತಮ್ಮ ದೈವಭಕ್ತಿಯನ್ನು ಬೆಳೆಸಿಕೊಂಡಿದ್ದರು. ಎಲ್ಲಾ ಬಂಧು ವರ್ಗದವರಲ್ಲಿ ಪರಮಪ್ರೀತಿ ಆದರಗಳನ್ನು ತೋರಿಸಿ ಎಲ್ಲರ ಗೌರವವನ್ನೂ ವಿಶ್ವಾಸವನ್ನೂ ಗಳಿಸಿಕೊಂಡಿದ್ದರು ತಮ್ಮ ಪತಿಯ ಅನಿರೀಕ್ಷಿತ ಮರಣದಿಂದ ಜೀವನದಲ್ಲಿ ಆತ್ಮಂತ ಜಿಗುಪ್ಸೆಹೊಂದಿ 1969 ನೇ ಜುಲೈ 23 ನೇ ತಾರೀಖಿನಂದು ದೇವರ ಸಾದಾರವಿಂದವನ್ನು ಸೇರಿದರು.

ದಿನಗತ ಆದರ್ಶ ದಂಪತಿಗಳ ಆತ್ಮಕ್ಕೆ ಪರಮ ಶಾಂತಿ ಲಭಿಸಲಿ. ಅವರ ಜೀವನಾದರ್ಶಗಳು ನಮ್ಮ ಬಾಳನ್ನೂ ಬೆಳಗಲಿ.